



शहर के लक्ष्मण मेला मैदान घाट पर छठ पूजा के लिए श्रद्धालुओं की भीड़ उमड़ी। महिलाएं- पुरुष टोकरी में सिर पर प्रसाद और पूजा सामग्री लेकर पहुंचे, सूर्य देव को अर्घ्य देकर आरती उतारी और पकवान अर्पित किए।

अमृत विचार



सूर्य को अर्घ्य देती महिला।

सिटी ब्रीफ

सरकारी अस्पतालों में ओपीडी आज 12 बजे तक चलेगी

अमृत विचार, लखनऊ : छठ पूजा पर सार्वजनिक अवकाश के कारण मंगलवार को सरकारी अस्पतालों में ओपीडी का संचालन 12 बजे तक ही किया जाएगा। केजीएमयू, राम मनोहर लोहिया और एसजीपीजीआई में ओपीडी सामान्य दिनों की तरह चलेगी। बलरामपुर अस्पताल के सीएमएस डॉ. हिमांशु चतुर्वेदी ने बताया कि मंगलवार को राजपत्रित अवकाश घोषित होने के कारण ओपीडी का संचालन 12 बजे तक होगा। इमरजेंसी में मरीज पहले की तरह ही देखे जाएंगे। इसके अलावा लोकबंधु अस्पताल, सिविल, टाकुरगंज संयुक्त चिकित्सालय और बीआरडी महानगर सहित अन्य सरकारी अस्पतालों के अफसरों ने भी मंगलवार को ओपीडी का संचालन 12 बजे तक होने की बात कही है। उधर, पीजीआई की प्रवक्ता प्रो. कुसुम यादव, केजीएमयू के प्रवक्ता प्रो. केके सिंह, लोहिया संस्थान के सीएमएस प्रो. विक्रम सिंह ने चिकित्सीय संस्थानों में छुट्टी न होने की पुष्टि की।

केजीएमयू कर्मचारी परिषद का चुनाव कराने की मांग

अमृत विचार, लखनऊ : केजीएमयू कर्मचारी परिषद का कार्यकाल समाप्त होने के बावजूद चुनाव लंबित है। इस पर पूर्व अध्यक्ष प्रदीप गंगवार ने कुलपति को पत्र लिखकर चुनाव कराने की मांग की है। प्रदीप ने बताया कि परिषद का कार्यकाल दो वर्ष का होता है। नियमानुसार मार्च में कार्यकाल समाप्त हो चुका है। नए चुनाव 30 अप्रैल तक संपन्न हो जाने चाहिए थे। अभी तक चुनाव नहीं हो पाया है। यह कर्मचारियों के लोकतांत्रिक अधिकारों का हनन है। उन्होंने कुलपति से अनुरोध किया है कि कर्मचारी हितों को ध्यान में रखते हुए शीघ्र चुनाव कराने के निर्देश दिए जाएं, ताकि संस्था में पारदर्शिता और लोकतांत्रिक परंपरा बनी रहे।

कंप्यूटर ऑपरेटरों का वेतन 18,000 रुपये प्रति माह किया जाए

अमृत विचार, लखनऊ : नगर निगम आरआर एवं सेंट्रल वर्कशाप मजदूर संघ ने मुख्य अभियंता विद्युत एवं यांत्रिक मनोज प्रभात को पत्र लिखकर कार्यदाई संस्थाओं के माध्यम से कार्यरत कंप्यूटर ऑपरेटर ऑपरेटरों की वेतन विसंगति दूर करते हुए एक समान 18,000 रुपये प्रतिमाह वेतन देने की मांग की है। उन्होंने कहा कि कार्यकारिणी समिति की बैठक में लिए गए निर्णय के अनुसार कंप्यूटर ऑपरेटरों का वेतन एक समान 18,000 रुपये प्रतिमाह किया जाना है।

डूबते सूर्य को अर्घ्य दे मांगी संतान की लंबी आयु

राजधानी के घाटों पर जुटा श्रद्धालुओं का मेला, प्रसाद चढ़ाया, आरती उतारी और गाए छठ मइया के भजन

कार्यालय संवाददात, लखनऊ

अमृत विचार: छठ महापर्व में सोमवार को महिलाओं ने डूबते सूर्य को अर्घ्य देकर संतान की लंबी आयु और परिवार की खुशहाली के लिए छठ मइया से प्रार्थना की। लक्ष्मण मेला मैदान घाट, कुड़िया घाट, संझिया घाट, मेंहदी घाट, मनकामेश्वर उपवन घाट और झुलेलाल घाट पर सर्वाधिक भीड़ रही।

छठ मइया का 36 घंटे का निर्जला व्रत रविवार को शुरू हो गया था। मंगलवार को उगते सूर्य को अर्घ्य देकर पूर्ण होगा। लक्ष्मण मेला मैदान में बने सांस्कृतिक मंच पर 200 लोक कलाकारों की प्रस्तुतियों का सिलसिला चल रहा है। गोमती तट पर एक तरफ नदी में आस्था की डुबकी लग रही है तो दूसरी तरफ सांस्कृतिक मंच पर छठ मइया से जुड़े मनभावना गीत बज रहे हैं। यह सिलसिला पूरी रात चलेगा। रात सभी छठ घाट पूरी रात गुलजार रहेंगे।

कुड़िया घाट पर भी बड़ी संख्या में व्रती महिलाओं ने पूजा-अर्चना की। इस घाट पर सफाई के नाम पर खानापूरी दिखी। घाट पर काई और सिल्ट दिखी। लेकिन व्रती महिलाओं ने घाट की सीढ़ियों पर खड़े होकर पूजन परंपरा को आगे बढ़ाया।

लेटे हुए हनुमान मंदिर के सामने दूसरे तट स्थित संझिया घाट पर विधायक डॉ. नीरज बोरा पत्नी बिन्दु बोरा के साथ पूजा-अर्चना करने पहुंचे। संझिया घाट की सफाई से लेकर यहां तमाम व्यवस्थाएं कराने के लिए डॉ. नीरज बोरा पिछले एक सप्ताह से लगातार लगे हुए थे।



छठ पूजा के दौरान महिला को पूजा सामग्री से भरा सूप देता युवक और गोमती नदी के जल में खड़े होकर सूर्य को अर्घ्य देता परिवार।

अमृत विचार

छठी मइया पूरी करें सबकी मनोकामना : पाठक

■ उप मुख्यमंत्री ब्रजेश पाठक ने कहा कि आज छठ पूजा का ऐतिहासिक दिन है। मां-बहनें इस लौहार को धूमधाम से मना रही हैं। उन्होंने कहा कि मैं छठी मइया के चरणों में प्रणाम करते हुए प्रार्थना करता हूँ कि मां सबकी मनोकामनाएं पूरी करें।



मनौती पूरी होने पर छठ मइया की कोसी भरती महिलाएं।

अमृत विचार

समाज में उत्कृष्ट कार्य करने वाली विभूतियां सम्मानित

■ घाट पर पुलिस महानिदेशक राजीव कृष्ण, अपर मुख्य सचिव अमित कुमार घोष, संजय प्रसाद, पी. गुरु प्रसाद, प्रमुख सचिव आवास, नगर विकास एवं शहरी नियोजन, मंडलायुक्त विजय विश्वास पंत, पुलिस आयुक्त, लखनऊ पुलिस, कमिश्नर प्रेम कुमार गौतम, जिलाधिकारी विशाख जी, समेत बड़ी संख्या में वरिष्ठ प्रशासनिक अधिकारी, बैंक अधिकारिया और कलाकारों को समाज में उत्कृष्ट कार्य करने के लिए भोजपुरी गौरव सम्मान से सम्मानित किया गया।

पूजा घाटों पर प्रशासन ने की व्यवस्थाएं

■ शहरी क्षेत्र के 50 स्थानों और ग्रामीण क्षेत्रों में जिन स्थानों पर छठ पूजा की व्यवस्था की गई वहां सफाई, प्रकाश व्यवस्था और पेयजल की व्यवस्था की गई। एम्बुलेंस, फायर ब्रिगेड, स्वास्थ्य शिविर और स्नान करने वालों की सुविधा के लिए गोताखोर की व्यवस्था की गई।



घाट पर कलश स्थापित करती युवती।

उप मुख्यमंत्री, वित्त मंत्री भी रहे मौजूद

■ समाज के अध्यक्ष प्रभूनाथ रॉय ने बताया कि लक्ष्मण मेला मैदान घाट छठ पूजा पर वित्त एवं संसदीय कार्य मंत्री सुरेश खन्ना, कृषि मंत्री सुरेश प्रताप शाही, संस्कृति एवं पर्यटन मंत्री जयवीर सिंह, ऊर्जा एवं नगर विकास मंत्री एके शर्मा, सांसद राज्यसभा अमरपाल मौर्य एवं कमलेश मिश्रा, क्षेत्रीय अध्यक्ष अवध क्षेत्र भाजपा, त्रयम्बक त्रिपाठी, गोविन्द नारायण शुक्ल, भाजपा महानगर अध्यक्ष आनन्द दिवेदी, सुरेश रामवरन, पूर्व सचिव प्रधानमंत्री, मंत्रीशस मनोज सिंह, वेद प्रकाश राय, अम्बरीश राय मौजूद रहे।

दंडवत परिक्रमा करते पहुंचे कई भक्त

■ परिवार के मंगल और संतान की कुशलता की प्रार्थना के लिए छठ मइया का दरवाजा खुला तो तमाम भक्त दंडवत परिक्रमा करते हुए घाटपर पहुंचे। व्यवस्था देख रहे पुलिस कमियों ने लेटकर आते हुए भक्तों को रास्ता देने में वरीयता दी।



पूजा के बाद सेल्फी लेती महिला।

नगर निगम

वार्ड विकास निधि से कार्यों को स्वीकृति न मिलने से टेंडर अटक

महापौर – नगर आयुक्त की लड़ाई में ‘विकास’ जख्मी

कार्यालय संवाददाता लखनऊ

अमृत विचार : महापौर और नगर आयुक्त के बीच चल रही अधिकारियों की लड़ाई में शहर का विकास जख्मी हो रहा है। वार्डों में गलियों में नालियां टूटी और गलियां उखड़ी और पार्क बदहाल हैं। वार्ड विकास निधि से कार्यों को महापौर की ओर से हरी झंडी मिल चुकी है, लेकिन नगर आयुक्त की ओर से फाइलों को स्वीकृति न मिलने से टेंडर निकालने में देरी हो रही है। 24 अक्टूबर को हुई कार्यकारिणी बैठक में विवाद के कारण टेंडर

पर निर्णय नहीं हो सका। एक जोन एक टेंडर के लिए कार्यकारिणी की स्वीकृति आवश्यक है। लेकिन कार्यकारिणी सदस्य एक जोन एक टेंडर के विरोध में हैं और एक वार्ड एक टेंडर चाहते हैं। फिलहाल नगर निगम का उद्यान विभाग 10 लाख रुपये से कम धनराशि की फाइलें तैयार करके अनुरक्षण कार्य करा रहा है।

नगर निगम कार्यकारिणी की 24 अक्टूबर को हुई थी इसमें महापौर सुष्मा खर्कवाल ने पिछली कार्यकारिणी में लिए गए निर्णयों का अनुपालन न किए जाने पर नाराजगी



नगर आयुक्त गौरव कुमार और महापौर सुष्मा खर्कवाल।



जताई थी। उन्होंने अधिकारियों को चेतावनी दी थी। अधिकारियों को तैयारी के साथ आने के निर्देश दिए थे। उन्होंने पिछली कार्यकारिणी में लिए गए निर्णयों के अनुपालन के अधिकारियों को सख्त निर्देश दिए। नगर आयुक्त गौरव कुमार को कई

पांच दिन जनता दरबार लगाएंगी महापौर

■ अमृत विचार, लखनऊ : जनता की समस्याओं के निस्तारण के लिए महापौर सुष्मा खर्कवाल हफ्ते में पांच दिन सोमवार से शुक्रवार को सुबह 10 से दोपहर 12 बजे तक मुख्यालय स्थित कार्यालय में जनता दरबार लगाएंगी। इस दौरान नागरिकों की सफाई व्यवस्था, जलनिकासी, सीवर लाइन, स्ट्रीट लाइट, आवारा पशुओं, हाउस टैक्स आदि शिकायतों का समाधान कराया जाएगा।

जोनल को बदलने के निर्देश दिए थे। इसी पर विवाद गहरा गया। नगर आयुक्त ने यहां तक कह दिया कि ये उनका अधिकार क्षेत्र है कि किसे क्या कार्य दिया जाए। 30 अक्टूबर को प्रस्तावित कार्यकारिणी बैठक को दो दिन बचे

हैं। नगर निगम के अधिकारी छठ पूजा कार्यक्रम में व्यस्त हैं, इसलिए पिछली कार्यकारिणी में लिए गए निर्णयों का अनुपालन करा पाना मुश्किल दिख रहा है। इससे बैठक में हंगामे को आसार ज्यादा दिख रहे हैं।

कार्यालय संवाददाता, लखनऊ

अमृत विचार: सूर्यदेव के उपासना के पर्व छठ पर लखनऊ समेत कई जिलों में विद्यालयों में अवकाश रहेगा। प्रदेश सरकार ने छठ महापर्व के अवसर पर 28 अक्तूबर को स्कूलों में अवकाश घोषित किया है। छठ पर्व अब बिहार के बाद उत्तर प्रदेश में भी बड़ी संख्या में लोग मनाने लगे हैं जिसे देखते हुए सरकार ने इस दिन अवकाश की घोषणा की थी। इसका निर्णय जिलाधिकारियों के स्वीकृति पर छोड़ दिया गया था। शिया कॉलेज

● शिया कॉलेज में भी घोषित किया गया अवकाश

में भी अवकाश घोषित किया गया है। कॉलेज प्रशासन द्वारा कार्यालय आदेश जारी किया गया है। जारी आदेश के अनुसार महाविद्यालय बुधवार 29 अक्टूबर को अपने सामान्य समयानुसार पुनः खुलेगा। कॉलेज के प्राचार्य प्रो. सैयद शबीहे सजा बाकरी ने सभी अध्यापकगण, कर्मचारी एवं विद्यार्थियों को छठ पर्व की शुभकामनाएं दीं और कहा कि यह पर्व आस्था, अनुशासन और प्रकृति के प्रति समर्पण का प्रतीक है।

सिटी ब्रीफ

सड़क किनारे मिला युवक का शव

अमृत विचार, लखनऊ : सरोजनीनगर क्षेत्र के बंधरा स्थित रवि नर्सरी के पास सोमवार सुबह एक युवक का शव सड़क किनारे पड़ा मिला। सूचना पर पहुंची पुलिस ने मौके का निरीक्षण कर शव को पोस्टमार्टम के लिए भेजा। इस्पेक्टर बंधरा राणा राजेश सिंह ने बताया कि मृतक की उम्र लगभग 35 वर्ष है और शरीर पर केवल अंडरवियर था। शिनाखा के प्रयास के बावजूद अभी तक उसकी पहचान नहीं हो सकी है। पुलिस आसपास के जिलों की थानों से संपर्क कर रही है। पोस्टमार्टम रिपोर्ट मिलने के बाद ही मौत का कारण स्पष्ट हो सकेगा।

ट्रांसजेंडर ने फंदे से लटक कर दी जान

अमृत विचार, आलमबाग : आलमबाग इलाके स्थित रेलवे के एलडी कालोनी में रहने वाले 23 वर्षीय ट्रांसजेंडर दीपशिू उर्फ कमोलीका पुत्र बब्लू ने सोमवार दोपहर घर में लगे पाईप में दुपट्टे के सहारे फंदा लगा आत्महत्या कर ली। जिसे फंदे से लटका देख मृतक के साथी ट्रांसजेंडर तराना ने पुलिस को दी। आलमबाग इस्पेक्टर सुभाष चन्द्र सरोज ने बताया मृतक ट्रांसजेंडर के मौत का कारण स्पष्ट नहीं है और न ही कोई सुसाइड नोट मिला है। मृतक ट्रांसजेंडर के शव को फंदे से उतार कच्चे में लेकर पोस्टमार्टम के लिये भेज दिया गया है। पोस्टमार्टम रिपोर्ट आने पर मौत का कारण स्पष्ट होगा।

चबूतरा बनाने का विवाद घर में घुसकर पीटा

अमृत विचार,लखनऊ : सआदतगंज इलाके में सड़क घेर कर चबूतरा बनाने के विवाद में पड़ोसियों ने घर घुसकर मारपीट की। सआदतगंज नाईबाड़ा निवासी रोहित साहू ने बताया कि पड़ोसी अतुल सड़क घेरकर चबूतरा बनवा रहे थे। जिसकी वजह से रास्ता प्रभावित हो रहा है। विवाद करने पर आरोपित और उनके परिवारीजन करने लगे। बीच बचाव में पीड़ित की मां नीलम, पत्नी शालू और बेटा आ गए। आरोपित पीड़ित के घर में घुसकर तोड़फोड़ करने लगे। पीड़ित के घर का गेट तोड़ दिया। ईंट से वार कर वृद्ध मां की उंगली टूट गई और पत्नी का हाथ फ्रैक्चर हो गया। स्थानीय लोगों ने हस्तक्षेप कर मामले को शांत कराया। पीड़ित ने आरोपितों के खिलाफ रविवार को रिपोर्ट दर्ज कराई है। इस्पेक्टर सआदतगंज संतोष आर्य ने बताया कि कार्रवाई की जा रही है।

होटल से वकील का 80 हजार रुपये चोरी

अमृत विचार, पीजीआई : पिता का इलाज करने आये हाईकोर्ट इलाहाबाद के वकील अकिंत शुक्ला पीजीआई स्थित होटल नटराजन में ठहरे थे। होटल के कमरे से उनका 80 हजा रुपये चोरी हो गया। प्रयागराज निवासी अधिवक्ता अकिंत शुक्ला उच्च न्यायालय में प्रैक्टिस करते हैं। गुरुवार रात करीब 10 बजे होटल नटराजन में उठे थे। रात करीब 12 बजे सोने के बाद सुबह पांच बजे जब उनकी आंख खुली, तो उनके सफेद रंग के बैग से 80 हजार रुपये गायब थे। अकिंत ने बताया कि रूत कई दिनों से वे लखनऊ के विभिन्न अस्पतालों में पिता का इलाज करा रहे हैं। अब तक जिन होटलों में ठहरे, वहां कमरे अंदर से लॉक हो जाते थे, लेकिन नटराजन होटल में यह सुविधा नहीं थी। इसी का फायदा उठाकर किसी ने रात में कमरे में घुसकर नकदी निकाल ली। सूचना पर पहुंची पुलिस ने जांच शुरू कर दी है। होटल स्टॉफ ने पैसे गायब होने की पुष्टि की, हालांकि चोर का कोई सुराग नहीं मिल सका है।

एक ही घर में चौथी बार चोरी

अमृत विचार, पीजीआई : पीजीआई थाना क्षेत्र के वृंदावन कालोनी निवासी देपति अरुण कुमार और रेमी श्रीवास्तव के घर में एक बार फिर चोरी की वारदात ने पूरे परिवार को दहला दिया। भाई दूज की रात करीब 1 :20 बजे चोरी ने घर का मेन लॉक और गॉदरेंज लॉक तोड़कर घर में घुसपैट की और महत्वपूर्ण दस्तावेजों व कीमती सामान पर हाव साफ कर दिया। सोमवार को पुलिस ने मुकदमा दर्ज कर छानबीन शुरू कर दी है। अरुण कुमार नवोदय विद्यालय में कार्यरत हैं, जबकि उनकी पत्नी रेखा श्रीवास्तव शिक्षिका हैं। परिवार के अनुसार, साल 2020 से अब तक यह चौथी चोरी है। पहली वारदात 2020 में हुई थी, जिसमें बहुमूल्य सामान चोरी हुआ, लेकिन पुलिस की जांच बेतनीला रही। इसके बाद दीपवली 2021 में घर से बच्चों की 30 हजार रुपये की नई साइकिल चोरी हो गई। फिर 9 अगस्त 2025 की रात चोरी ने दोबारा घुसने की कोशिश की, जिसके बाद परिवार ने सुरक्षा के लिए घर में सीसीटीवी कैमरे लगवाए। लेकिन इसके बावजूद, 23 अक्टूबर 2025 की रात चोरी ने न सिर्फं ताले तोड़े बल्कि सीसीटीवी कैमरे और पुरा रिकॉर्डिंग सिस्टम तक उखाड़ ले गए।

अमृत विचार

रेलवे अस्पताल में आग, 22 मरीजों को बचाया

अग्निशमन कर्मियों ने मरीजों को रेस्क्यू कर सीढ़ियों से निकाला बाहर , दो घंटे की मशक्कत के बाद पाया काबू



आग लगने की सूचना के बाद मौके पर मौजूद द मकलकर्मों, व्हील चेयर पर बैठाकर बुजुर्ग महिला को बाहर लाए।

अमृत विचार

अस्पताल में नहीं थे आग से बचाव के उपकरण

कार्यालय संवाददाता, लखनऊ

अमृत विचार : 250 बेड का उत्तर रेलवे का इंडोर मंडलीय रेफरल अस्पताल अग्निशमन विभाग की एनओसी के बिना ही चलाया जा रहा है। अस्पताल में लगी थी। तेज लपटें और धुआं निकल रहा था। धुआं रैंप से होकर सर्वर रूम के ऊपरी मंजिल पर बने क्रिटिकल केयर वार्ड तक पहुंच गया। इससे वहां भर्ती 22 गंभीर मरीजों को सांस लेने में दिक्कत होने लगी। अग्निशमन की टीमों नेवार्ड में फंसे मरीजों को सीढ़ी के रास्ते इवैक्यूवेट कर सुरक्षित निकाला। मरीजों को दूसरे वार्ड में शिफ्ट किया गया। किसी भी मरीज को नुकसान नहीं हुआ। इसके पहले मौके पर पहुंची आलमबाग पुलिस ने तीमारदारों व कर्मचारियों को सुरक्षित खुले में भेज दिया था। करीब दो घंटे में आग पर पूरी तरह से काबू पा लिया गया। हादसे में कोई अपग्रेडेशन भी नहीं कराया।

उत्तर रेलवे के इंडोर मंडलीय रेफरल अस्पताल का निर्माण 1937 में हुआ। करीब 88 वर्ष के हो चुके इस अस्पताल का प्रशासनिक अमले ने कोई अपग्रेडेशन भी नहीं कराया। उच्चाधिकारियों को दिखाने के लिए खानापूर्ति तो कर दी जाती है। आग लगने की स्थिति में क्या इंतजाम किए जाएंगे, इस पर किसी का ध्यान नहीं है। बीते वर्ष भी मीटर बाक्स में आग लग चुकी है, जिसके बाद दमकल विभाग ने नोटिस जारी की थी। इसके बावजूद अस्पताल प्रशासन ने आवश्यक इंतजाम नहीं किए। अग्निशमन विभाग के अधिकारी ने बताया कि हर बार निरीक्षण के बाद पत्र जारी कर कमियां बताई गईं। उन्हें पूरा करने



महिला को व्हील चेयर पर बैठाकर बाहर लाते बचावकर्मी।।

बुजुर्ग महिला को सहारा दे कर सकुशल बाहर लाते बचावकर्मी।



अस्पताल प्रशासन को निरीक्षण के बाद कई बार आगाह किया जा चुका है। तीन बार नोटिस भी जारी की जा चुकी है। इसके बावजूद अस्पताल में आवश्यक इंतजाम नहीं किए गए हैं। अब इस मामले में एक नई जांच कमेटी गठित की गई है, जो निरीक्षण कर फिर से नोटिस जारी करेगी। साथ ही उच्चाधिकारियों को भी पत्र भेजा जाएगा।

– अंकुश मितल, मुख्य अग्निशमन अधिकारी

के लिए कहा गया। हालांकि, एक महीने बाद फिर से निरीक्षण किया गया तो सिर्फ फायर अलार्म और कुछ सिलेंडर लगाकर खानापूर्ति कर दी गई। दमकल विभाग का कहना है कि अस्पताल के हिसाब से दो हजार लीटर से बड़ी पानी की टंकी समेत अन्य इंतजाम करने आवश्यक हैं। इसे लेकर फिर से निर्देश दिए गए, लेकिन कोई कार्रवाई नहीं की गई।

कंट्रोल रूम में इ्यूटी पर

नहीं थे कर्मचारी: आग लगने के बाद अस्पताल प्रशासन की एक और लापरवाही सामने आई है। सीसीटीवी कंट्रोल रूम में एक व्यक्ति की तैनाती कागजों पर दिखाई गई है, लेकिन मौके पर कोई भी नहीं मिला। वहां मौजूद एक कर्मचारी ने बताया कि कंट्रोल रूम में बैठना मुश्किल है क्योंकि मशीनें लगी हैं और एसी की जगह कूत्तर लगा रखा है, जिससे वहां बैठना मुश्किल हो जाता है।

मुनाफे का लालच देकर ठगे 35 लाख

कार्यालय संवाददाता, लखनऊ

अमृत विचार: गाजीपुर थाना क्षेत्र के इंदिरानगर सेक्टर-11 निवासी अनुज प्रताप सिंह ने अपने किरायेदार अभय सोनकर पर 35 लाख रुपये ठगने का आरोप लगाया है। पीड़ित के मुताबिक, अभय ने आरओ प्लांट लगाने के काम का झांसा देकर पहले दोस्ती की, फिर मुनाफे का लालच देकर धीरे-धीरे लाखों रुपये ले लिये। अनुज ने बताया कि अभय पत्नी महिमा सोनकर और बच्चे के साथ उनके मकान की ऊपरी मंजिल पर किराये पर रहता था। समय के साथ उसने परिवार से करीबी बढ़ाई और व्यापार में साझेदारी का प्रस्ताव दिया। उसने बड़े आर्डर दिखाकर अनुज से करीब 37-38 लाख रुपये लिए। पैसे लौटाने की बात कहकर कई बार टालता रहा और अंत में 9 अक्टूबर को परिवार समेत फरार हो गया।

चार के खाते से उड़ाये 3.77 लाख, रिपोर्ट दर्ज

■ अमृत विचार, लखनऊ : साइबर जालसाजों ने चार लोगों के बैंक खातों से कुल 3,77,892 रुपये उड़ा लिए। पीड़ितों की शिकायत पर चिनहट, महानगर, पीजीआई, इंदिरानगर और बाजारखाला थानों की पुलिस साइबर क्राइम सेल की मदद से जांच कर रही है। चिनहट के लीलाई निवासी अवनीश कुमार उपाध्याय को 8 सितंबर को खाते से एक लाख रुपये कटने का मैसेज मिला। यह रकम मानखंड रेल विहार स्थित युनियन बैंक खाते में ट्रांसफर हुई। उन्होंने चिनहट थाने में रिपोर्ट दर्ज कराई। वहीं महानगर एक्सटेशन निवासी कामिनी मिश्रा को 5 अक्टूबर को “डिलीवीर कोरियर” के नाम पर लिंक भेजा गया। लिंक अपडेट करते ही उनके खाते से 95 हजार रुपये निकल गए, जिसकी रिपोर्ट महानगर थाने में दर्ज है। पीजीआई क्षेत्र के तेलीबाग सुभाषनगर निवासी सरोज श्रीवास्तव ने मीसी ऐप से सामान लौटाने के लिए फर्जी कस्टमर केयर नंबर पर कॉल किया, जिसके बाद खाते से 98,392 रुपये गायब हो गए। वहीं बाजारखाला के मालवीयनगर निवासी सुरभि राय को वर्क फ्रॉम होम लिंक भेजकर 64,500 रुपये टग लिए गए। इंदिरानगर के शिवाजीपुरम निवासी शुभांगी खरे के खाते से भी 20 हजार रुपये उड़ा लिए गए। सभी मामलों की जांच जारी है।

अनुज के अनुसार, अभय का भाई कुलदीप सोनकर, अमन सोनकर, राजू सोनकर, पूजा सोनकर, अनुपम सोनकर और अंकुर सोनकर भी उसके संपर्क में रहते थे। फरार होने से पहले अभय ने घर का ऊपरी

दो महिलाओं से छेड़छाड़, मुकदमा दर्ज

■ अमृत विचार, लखनऊ : राजधानी में महिलाओं से छेड़छाड़ के दो मामले सामने आए हैं। पहला मामला कचहरी परिसर का है, जहां एक महिला वकील से छेड़छाड़ और मारपीट की गई। पीड़िता की तहरीर पर वजीरगंज पुलिस ने एक नामजद समेत सात लोगों के खिलाफ रिपोर्ट दर्ज की। आरोप है कि आरोपियों ने वकील की फोटो और वीडियो बनाई, विरोध करने पर मारपीट की और गालियां देते हुए फरार हो गए। दूसरा मामला गुडबा क्षेत्र के मिश्रपुर, कुर्सी रोड का है, जहां एक महिला ने अपने किरायेदार कृष्णा पांडेय पर छेड़छाड़ और धमकाने का आरोप लगाया है। महिला का कहना है कि आरोपी शराब के नशे में घर आकर उसका हाथ पकड़ने लगा। पुलिस ने दोनों मामलों में एफआईआर दर्ज कर जांच शुरू कर दी है।

बरामद कर लिया। पुलिस ने दोनों आरोपियों को हिरासत में लेकर पूछताछ शुरू कर दी है। दोनों किशोरी के परिवार के

परिचित बताए जा रहे हैं। अपहरण और धमकी की धाराओं में रिपोर्ट दर्ज कर आगे की कार्रवाई की जा रही है।

लखनऊ, मंगलवार,28 अक्टूबर 2025

लखनऊ महानगर

70 प्रतिशत अस्पतालों के पास नहीं है फायर एनओसी

कार्यालय संवाददाता, लखनऊ

अमृत विचार: राजधानी लखनऊ में अग्निकांडों की घटनाएं धमने का नाम नहीं ले रहीं। पीजीआई और लोकबंधु अस्पताल में आग लगने की घटनाओं के बाद भी प्रशासन की नींद नहीं टूटी है। शहर में करीब 800 से अधिक पंजीकृत निजी और सरकारी अस्पताल संचालित हैं, जहां रोजाना लाखों मरीज और तीमारदार आते हैं। लेकिन अग्निशमन विभाग के आंकड़े बेहद चौकाने वाले हैं—इनमें से 70 प्रतिशत अस्पतालों के पास फायर एनओसी नहीं है। इसका अर्थ है कि ज्यादातर जगहों पर मरीजों और तीमारदारों की सुरक्षा भगवान भरोसे है।

विभागीय सूत्रों के अनुसार, बार-बार नोटिस जारी करने के बावजूद अधिकांश अस्पतालों ने फायर सेफ्टी सिस्टम दुरुस्त नहीं किए। कई प्रबंधन तो नोटिस का जवाब देने की भी ज़रूरत नहीं समझते। कुछ जगहों पर कार्रवाई शुरू होती है, मगर खानापूर्ति के बाद फाइलें ठंडे बस्ते में डाल दी जाती हैं। अधिकांश छोटे-बड़े अस्पतालों में न तो ऑटोमैटिक फायर अलार्म सिस्टम है और न ही पर्याप्त अग्निशमन यंत्र। कई जगहों पर इमरजेंसी एग्जिट तक अवरूद्ध पाए गए। विशेषज्ञों का कहना है कि फायर एनओसी को हर वर्ष नवीनीकृत करना अनिवार्य है, लेकिन इसकी अनदेखी आम बात हो गई है।

जब तक जिम्मेदार अधिकारियों पर सख्त कार्रवाई नहीं होगी, तब तक ऐसे हादसे रुकने वाले नहीं हैं। विशेषज्ञों का सुझाव है कि जो अस्पताल समय पर एनओसी नहीं लेते, उनका लाइसेंस रद्द किया जाए।

नोटिस तक सिमटी

- **राजधानी में चल रहे 800 से अधिक पंजीकृत अस्पताल**
- **पीजीआई और लोकबंधु अस्पताल में भी हुए हादसे, खेला जा रहा नोटिस का खेल**
- **दो अस्पताल सील करने के बाद टंडी पड़ी अग्निशमन विभाग की कार्रवाई**

पुरानी घटनाएं

- 15 जुलाई 2017 : केजीएमयू में भीषण आग, छह लोगों की मौत।
- 9 अप्रैल 2020 : केजीएमयू के मेडिसिन विभाग में आग।
- 19 दिसंबर 2021 : टाकुसगंज स्थित स्टार अस्पताल में धमाके के बाद आग।
- 6 जून 2022 : लोहिया अस्पताल में आग, अफरातफरी।
- 19 सितंबर 2023 : रानी लक्ष्मी बाई अस्पताल की इमरजेंसी में आग।
- 18 दिसंबर 2023 : एसजीपीजीआई की ओटी में आग, तीन की मौत।
- 2 जनवरी 2024 : सिविल अस्पताल की पैथोलॉजी में आग, नमूने जलकर नष्ट।
- 3 नवंबर 2024 : व्हीनमेरी अस्पताल के बेसमेंट में आग।
- 23 मार्च 2025 : केजीएमयू के गांधी वार्ड व न्यूरोलॉजी विभाग के बीच आग।

कार्रवाई: पीजीआई और लोकबंधु अस्पताल में आग लगने के बाद दमकल विभाग ने शहर के अस्पतालों को नोटिस भेजे थे, मगर न तो व्यवस्थाएं सुधारी गईं, न ही प्रशासन ने सख्ती दिखाई। दो अस्पतालों को सील करने के बाद विभाग की कार्रवाई टंडी पड़ गई।



आलमबाग स्थित उतर रेलवे मंडलीय अस्पताल में लगी आग बुझाते अग्निशमनकर्मी।

अमृत विचार

जाली दस्तावेज पर खोली फर्म, करोड़ों की टैक्स चोरी

कार्यालय संवाददाता, लखनऊ

अमृत विचार:

जाली दस्तावेजों के आधार पर दो फर्में खोलकर करोड़ों रुपये के टैक्स की चोरी का मामला सामने आया है। सहायक राज्यकर आयुक्त शिवेंद्र जायसवाल की शिकायत पर तालकटोरा थाने में दोनों फर्म संचालकों के खिलाफ रिपोर्ट दर्ज कराई गई है। पुलिस जांच में जुटी है।

विजय इंटरप्राइजेज नाम से फर्म का पंजीकरण पराड़कर अपार्टमेंट, कोठारी बंधु मार्ग, आवास विकास कालोनी, फतेहगंज के पते पर कराया गया था। जांच में पता चला कि उक्त अपार्टमेंट अस्तित्व में ही नहीं है। पंजीकरण के लिए लगाया गया बिजली बिल भी फर्जी पाया गया। फर्म संचालक विजय राजू सुराडकर ने महाराष्ट्र के थाणे

- **सहायक राज्यकर आयुक्त की तहरीर पर रिपोर्ट दर्ज**

उल्हासनगर का पता दर्ज कराया था। जांच में स्पष्ट हुआ कि फर्म कर चोरी के उद्देश्य से बनाई गई थी। इसी तरह अभिषेक ट्रेडर्स नाम से दूसरी फर्म भी फर्जी दस्तावेजों पर पंजीकृत की गई थी। इसका पता मेघदूत अपार्टमेंट, कोठारी बंधु मार्ग दर्शाया गया, जबकि ऐसा कोई भवन वहां मौजूद नहीं मिला। संचालक अभिषेक वंशी पेंडुरकर ने महाराष्ट्र के नेहरूनगर का पता दर्ज कराया था। जांच में सामने आया कि फर्म ने 6.33 करोड़ रुपये का कारोबार दिखाते हुए 1.14 करोड़ रुपये का आईटीसी क्लेम कर टैक्स चोरी का प्रयास किया। दोनों मामलों में पुलिस और राज्यकर विभाग की जांच जारी है।

सैन्यकर्मों का मोबाइल व एटीएम कार्ड उड़ाया

■ अमृत विचार, लखनऊ : चारबाग रेलवे स्टेशन के ओवरब्रिज पर दो बदमाशों ने आर्मी के जवान को बातों में उलझाकर मोबाइल और एटीएम कार्ड उड़ा लिया। बाद में आरोपियों ने खाते से तीन लाख रुपये निकाल लिए। पीड़ित की तहरीर पर नाका थाने में रिपोर्ट दर्ज कर जांच शुरू कर दी गई है। कानपुर के सचेडी, धरमगढ़पुर निवासी अमोल, जो असम में तैनात हैं, छुट्टी पर घर आए थे। 25 अक्टूबर को वे चारबाग स्टेशन पहुंचे, जहां दो अज्ञात व्यक्तियों ने उनसे पटना जाने वाली ट्रेन के बारे में पूछताछ की। बातचीत के दौरान वे उन्हें स्टेशन परिसर के बाहर तक लेकर गए। अमोल ने बताया कि जब वह एटीएम बूथ में रुपये निकाल रहे थे, तभी दोनों ने उनका पासवर्ड देख लिया और मौका पाकर मोबाइल और एटीएम लेकर फरार हो गए। कुछ ही देर में उनके खाते से करीब तीन लाख रुपये निकाल दिए गए। पीड़ित ने नाका थाने में शिकायत की। प्रारंभ में पुलिस ने लापरवाही दिखाई, लेकिन बाद में मामला दर्ज कर लिया गया। इस्पेक्टर नाका श्रीकांत राय के अनुसार, आरोपियों की पहचान के लिए सीसीटीवी फुटेज खंगाले जा रहे हैं।

गया कि पैसे अगले दिन भेज देगा। लेकिन न तो रुपये मिले और न ही गाड़ी लौटाई गई। 12 अप्रैल को फास्ट टैग से टोल टैक्स कटने का मैसेज आने

पर सुनील ने सौरभ से संपर्क किया, तो उसने फोन काट दिया और बाद में धमकाया देने लगा। पुलिस ने मामला दर्ज कर जांच शुरू कर दी है।



न्यूज ब्रीफ

मेला में 578 पशुओं का किया उपचार



ग्राम पंचायत गुमसेना में पशु मेला में गाय को खेला खिलाते डॉ. सुनील।

अमृत विचार, लखनऊ : पशुपालन विभाग की तरफ से सोमवार को माल ब्लॉक की ग्राम पंचायत गुमसेना में पंडित दीनदयाल उपाध्याय पशु आरोग्य मेला आयोजित हुआ। डिप्टी सीबीओ डॉ. संजीव कुमार रस्तोगी और वीओ डॉ. सुनील कुमार सिंह ने 578 पशुओं का टीकाकरण, बीमारियों का उपचार करके पशुपालकों को परामर्श दी। चिकित्सकों ने गाय का पूजन करके केला व गुड़ खिलाया। इस दौरान प्रधान गुमसेना राम कुमार, प्रधान हरिहरपु राजेश कुमार, पैरावेट रमेश चंद्र, आशुतोष सिंह, धर्मेन्द्र कुमार ने सहयोग किया।

दो माह का वेतन न देने का आरोप, हंगामा

अमृत विचार, सरोजनीनगर : बंधरा थाना क्षेत्र स्थित एक निजी कंपनी के वेयर हाउस में काम करने वाले तकरीबन बार दर्जन मजदूरों ने प्रबंधन पर दो माह का वेतन न देने का आरोप लगाया है। पीड़ित मजदूरों का आरोप है कि जब उन्होंने अपना वेतन मांगा तो उन्हें बिना नोटिस एवं कारण बताए ही निकाल दिया गया। सोमवार को सप्ता पक्ष के एक स्थानीय नेता के साथ कंपनी के वेयर हाउस पहुंचे इन मजदूरों ने हंगामा किया। घटना की सूचना पाकर मौके पर पहुंची स्थानीय पुलिस की मौजूदगी में प्रबंधन ने दो दिन के अन्दर बकाया वेतन दिये जाने का आश्वासन दिया है। बंधरा थाना क्षेत्र स्थित नीवां गांव के पास एक निजी कंपनी का वेयर हाउस है। भारत सरकार –संचार मंत्रालय की सलाहकार समिति के सदस्य संजीव कुमार मिश्रा ने बताया कि कंपनी प्रबंधन को शिकायत जिलाधिकारी से की गई है। कंपनी प्रबंधन का कहना है कि मजदूरों का बकाया वेतन कंपनी द्वारा मंगलवार को कर दिया जाएगा।

अव्यवस्थित ट्रैफिक

व्यवस्था पर उठाए सवाल

अमृत विचार, लखनऊ : राजधानी लखनऊ की ट्रैफिक व्यवस्था को लेकर राष्ट्रीय लोक दल (रालोद) के व्यापार प्रकोष्ठ के प्रदेश अध्यक्ष रोहित अग्रवाल ने कड़ा विरोध दर्ज कराया है। उन्होंने कहा कि ट्रैफिक सुधार के नाम पर जो कंसल्टेंट एजेंसी लगाई गई है, उसने –लंबी–लंबी बैरिकेडिंग और गोल चक्कर जैसी अव्यवस्थित योजनाओं से नागरिकों को बेहाल कर दिया है। उन्होंने कहा कि लोगों को बिना वजह लंबा चक्कर काटना पड़ रहा है और ट्रैफिक जाम की समस्या बढ़ती जा रही है। व्यापार प्रकोष्ठ अध्यक्ष ने सोमवार को सोशल मीडिया परफस पर नगर निगम लखनऊ पर भी निशाना साधते हुए कहा कि निगम काम करने में भ्रूय और गाड़ियों उठाकर उगाही करने में अबल हो गया है।

परिषद ने 13 करोड़ रुपये वापसी की मांग उठाई

अमृत विचार, लखनऊ : उत्तर प्रदेश राज्य विद्युत उपभोक्ता परिषद ने सोमवार को बिना विद्युत नियामक आयोग की अनुमति उपभोक्ताओं से स्मार्ट प्रीपेड मीटर की वसूली को लेकर कड़ा विरोध दर्ज कराया। परिषद ने आरोप लगाया कि उत्तर प्रदेश पावर कॉर्पोरेशन लिमिटेड उपभोक्ताओं पर 6016 रुपये की मीटर लागत थोपकर न केवल आयोग के आदेशों का उल्लंघन कर रहा है, बल्कि यह कार्रवाई विद्युत अधिनियम 2003 की धारा 47(5) के विपरीत भी है। परिषद के अध्यक्ष एवं राज्य सलाहकार समिति के सदस्य अवधेश कुमार वर्मा ने सोमवार को विद्युत नियामक आयोग के सदस्य संजय कुमार सिंह से मुलाकात कर एक लिखित विरोध प्रस्ताव सौंपा।

नृत्य प्रतियोगिता में लावण्या प्रथम

अमृत विचार, लखनऊ : सिटी मॉन्टेसरी स्कूल, अलीगंज द्वितीय कैपस की कक्षा एक की छात्रा लावण्या काबरा ने लखनऊ डिस्ट्रिक्ट डांसस्पोर्ट चैंपियनशिप में प्रथम स्थान प्राप्त किया है। उन्होंने यह उपलब्धि अंदर–8 आयु वर्ग की पारंपरिक नृत्य प्रतियोगिता में हासिल की। प्रतियोगिता का आयोजन डांसस्पोर्ट एसोसिएशन ऑफ लखनऊ द्वारा किया गया था। सीएसएसके हेड, कम्युनिकेशनस ऋषि खन्ना के अनुसार, इस प्रतियोगिता में कई प्रतिष्ठित विद्यालयों के छात्र–छात्राओं ने हिस्सा लिया। कड़ी प्रतियर्धा के बावजूद लावण्या ने अपनी नृत्य प्रतिभा और संगीत ज्ञान से निर्णायक मंडकों को प्रभावित किया। आयोजकों ने उनकी प्रतिभा की सराहना करते हुए मंडल और प्रशस्ति पत्र देकर सम्मानित किया।

मणिपुर ने मेघालय को 45 रनों से हराया

अटल बिहारी वाजपेयी इकाना स्टेडियम में खेले गए मुकाबले में मणिपुर ने किया शानदार प्रदर्शन

कार्यालय संवाददाता, लखनऊ

अमृत विचार: अटल बिहारी वाजपेयी इकाना स्टेडियम पर सुबह के सत्र में खेले गए मैच में मणिपुर ने शानदार प्रदर्शन करते हुए मेघालय को 45 रनों से पराजित किया। पहले बल्लेबाजी करते हुए मणिपुर की टीम ने छह विकेट पर 111 रन बनाए। टीम की शुरुआत कमजोर रही, लेकिन तान्या ने शानदार नाबाद 61 रनों की अर्धशतकीय पारी खेलते हुए टीम को सम्मानजनक स्कोर तक पहुंचाया। मेघालय की ओर से जयश्री ने तीन विकेट झटकें। लक्ष्य का पीछा करने उतरी मेघालय की टीम 18.4 ओवर में मात्र 66 रनों पर सिमट गई। टीम



मणिपुर और मेघालय के बीच हुए मैच मेंशॉट लगाती खिलाड़ी।

अमृत विचार

के शुरुआती बल्लेबाज जल्दी पवेलियन लौट गए और 24 रन के

राज्य स्तरीय सीनियर महिला हैंडबाल प्रतियोगिता में भाग लेंगी 18 टीमें

कार्यालय संवाददाता, लखनऊ

अमृत विचार: राजधानी के केडी सिंह बाबू स्टेडियम में 31 अक्टूबर से राज्य स्तरीय सीनियर महिला हैंडबाल प्रतियोगिता का आयोजन किया जाएगा। उत्तर प्रदेश हैंडबाल एसोसिएशन और खेल विभाग की देखरेख में होने वाली इस प्रतियोगिता में प्रदेश के 18 मंडलों की टीमें भाग लेंगी। आयोजन की तैयारियां ज़ोरों पर हैं और करीब 250 महिला खिलाड़ी 30 अक्टूबर तक लखनऊ पहुंच जाएंगी। विजेता बनने की होड़ में टीमें

अब लविवि में निर्माण विभाग का कार्य देखेंगे श्यामलेश तिवारी

कार्यालय संवाददाता, लखनऊ

अमृत विचार: लखनऊ विश्वविद्यालय में निर्माण विभाग के कार्य अधीक्षक पद पर प्रो. श्यामलेश कुमार तिवारी की नियुक्ति की गई है। विश्वविद्यालय प्रशासन ने निर्णय लेते हुए संस्कृत विभाग के प्राध्यापक प्रो. तिवारी को निर्माण विभाग का अतिरिक्त दायित्व सौंपा है। यह नियुक्ति प्रो. बी.के. सिंह द्वारा व्यक्त की गई असमर्थता के बाद की गई है। आदेश के अनुसार, प्रो. तिवारी को यह जिम्मेदारी तीन वर्ष की अवधि अथवा विश्वविद्यालय के अन्य आदेशों तक के लिए प्रदान की गई है।

उल्लेखनीय है कि विश्वविद्यालय के नए कैपस में निर्माण कार्यों में आर्थिक अनियमितता के आरोप छात्र नेता कार्तिक पांडेय और दुर्गा सिंह द्वारा लगाए गए थे। उन्होंने इसकी शिकायत कुलपति, कुलसचिव, राज्यपाल, मुख्यमंत्री

- 31 अक्टूबर से केडी सिंह बाबू स्टेडियम में होगा आयोजन**
- मेजबान लखनऊ टीम इस बार खिताब जीतने के इरादे से उतरेगी**

पूरी ताकत झोकेंगी। मेजबान लखनऊ टीम इस बार खिताब जीतने के इरादे से उतरेगी। बीते दो वर्षों से टीम खिताब से दूर रही है, लेकिन इस बार टीम में बेहतर संतुलन और जोश देखने को मिल रहा है। टीम में दो नेशनल खिलाड़ी ईशा खान और डॉली यादव शामिल हैं, जिन्होंने सब-जूनियर नेशनल में उत्तर प्रदेश की ओर से

उत्कृष्ट प्रदर्शन किया था।

अंतरराष्ट्रीय प्रशिक्षक तौहीद खान ने बताया कि लखनऊ टीम को टक्कर देना आसान नहीं होगा। खिलाड़ी पूरी मेहनत से अभ्यास कर रही हैं और टीम का तालमेल शानदार है।

वहीं उत्तर प्रदेश हैंडबाल एसोसिएशन के सचिव डॉ. आनंदेश्वर पांडेय ने कहा कि तैयारियां लगभग पूरी हैं। प्रतियोगिता का उद्देश्य महिला खिलाड़ियों को प्रोत्साहित करना और नई प्रतिभाओं को आगे लाना है।

कार्यशाला में विद्यालयों को निपुण बनाने की बनी कार्ययोजना



कार्यक्रम में मौजूद बेसिक शिक्षा विभाग के अधिकारी शपथ लेते हुए।

अमृत विचार

कार्यालय संवाददाता, लखनऊ

अमृत विचार: बेसिक शिक्षा विभाग, उत्तर प्रदेश के तत्वावधान में एक दिवसीय निपुण कार्यशाला का आयोजन किया गया, जिसमें लखनऊ और उन्नाव जनपदों के जिला बेसिक शिक्षा अधिकारी, खंड शिक्षा अधिकारी, एसआरजी और एआरपी सम्मिलित हुए। कार्यक्रम का शुभारंभ एडी बेसिक लखनऊ मंडल श्याम किशोरी तिवारी,

योग तक ही पांच विकेट गिर गए। पूरी टीम में केवल दो खिलाड़ी ही दहाई के आंकड़े तक पहुंच सकीं। मणिपुर की ओर से लिंगजेन और बिजिया ने दो-दो विकेट चटकाए।

वहीं, इकाना बी ग्राउंड पर खेले गए दूसरे मैच में मिजोरम ने सिक्किम को 101 रनों के बड़े अंतर से पराजित किया। पहले बल्लेबाजी करते हुए मिजोरम की टीम ने चार विकेट पर 141 रन बनाए। टीम की बल्लेबाज वनलालरुआतपुई ने शानदार 92 रनों की पारी खेली और टीम को मजबूत स्थिति में पहुंचाया।

लक्ष्य का पीछा करने उतरी सिक्किम की पूरी टीम 59 रनों पर ढेर हो गई। मिजोरम के गेंदबाजों ने बेहतरीन प्रदर्शन करते हुए विपक्षी टीम को संभलने का कोई मौका

नहीं दिया। जैसिता ने तीन विकेट, जबकि संध्या और सरोन ने दो-दो विकेट लिए। सिक्किम की ओर से केवल नम्रता (12 रन) ही दहाई के आंकड़े तक पहुंच सकीं।

इकाना स्टेडियम पर दोपहर में खेले गए मुकाबले में अरुणाचल प्रदेश ने नागालैंड को दस विकेट से करारी शिकस्त दी। नागालैंड की टीम ने पहले बल्लेबाजी करते हुए 20 ओवर में आठ विकेट पर 58 रन बनाए। जबाब में अरुणाचल प्रदेश की सलामी जोड़ी येन (11 रन) और कनिका (28 रन) ने बिना कोई विकेट गंवाए लक्ष्य हासिल कर टीम को प्रतियोगिता में पहली जीत दिलाई। नागालैंड की ओर से कोई भी गेंदबाज विकेट नहीं ले सका।

यूपी रोलबॉल चैंपियनशिप के क्वार्टर फाइनल में

कार्यालय संवाददाता, लखनऊ

अमृत विचार: आगरा में चल रही 18वीं सब जूनियर नेशनल रोलबॉल चैंपियनशिप में उत्तर प्रदेश बालक टीम ने शानदार प्रदर्शन करते हुए क्वार्टर फाइनल में जगह बना ली। टीम ने लीग चरण के सभी मैचों में जीत दर्ज कर पूल ए में शीर्ष स्थान हासिल किया।

देशभर की 22 टीमों के बीच हो रही इस प्रतियोगिता में यूपी टीम ने पहले मुकाबले में महाराष्ट्र को 7-0, दूसरे में केरल को 9-1, तीसरे में तेलंगाना को 15-0, चौथे में पांडिचेरी को 13-1 और अंतिम मैच में छत्तीसगढ़ को 25-0 से हराया। इस बेहतरीन प्रदर्शन में लखनऊ



क्वार्टर फाइनल में पहुंचने वाली उत्तर प्रदेश टीम।

अमृत विचार

डीपीएस स्कूल के आरुष मिश्रा ने तीन गोल और जयपुरिया गोमतीनगर स्कूल के हर्ष पांडेय ने एक गोल किया। टीम की सफलता पर उत्तर प्रदेश रोलबॉल एसोसिएशन के अध्यक्ष राकेश

मैकेनिकल इंजीनियरिंग पर होगा अंतर्राष्ट्रीय सम्मेलन

कार्यालय संवाददाता, लखनऊ

अमृत विचार: ख्वाजा मुईनुद्दीन चिश्ती भाषा विश्वविद्यालय के अभियांत्रिकी विभाग की ओर से रोबोटिक्स, ऑटोमेशन और मैकेनिकल इंजीनियरिंग पर अंतरराष्ट्रीय सम्मेलन का आयोजन किया जाएगा। यह सम्मेलन 30–31 जनवरी 2026 को आयोजित होगा। कार्यक्रम का पोस्टर विमोचन कुलपति डॉ. अजय तनेजा और विश्वविद्यालय के शिक्षकों ने किया।

कुलपति ने बताया कि सम्मेलन का उद्देश्य रोबोटिक्स, ऑटोमेशन, मटेरियल साइंस और यांत्रिकी अभियांत्रिकी के क्षेत्र में अनुसंधान व नवाचार को प्रोत्साहित करना है। साथ ही यह मंच विश्वभर के शोधकर्ताओं और विशेषज्ञों को अनुभव साझा करने का अवसर प्रदान करेगा। पोस्टर विमोचन के अवसर



अंतरराष्ट्रीय सम्मेलन का पोस्टर जारी करते कुलपति व अन्य।

पर फैकल्टी ऑफ इंजीनियरिंग एंड टेक्नोलॉजी के निदेशक डॉ. राजेंद्र कुमार त्रिपाठी, यांत्रिकी अभियांत्रिकी विभाग के अध्यक्ष डॉ. एस. ए. एच. रिजवी, सहायक प्रोफेसर इंजीनियर विवेक बाजपेयी, इंजीनियर उन्नी किशन, इंजीनियर बीरेंद्र कुमार और इंजीनियर सत्येंद्र कुमार शुक्ला मौजूद रहे।



राजकीय जुबिली कालेज से यूपी डीएलएड प्रथम सेमेस्टर की परीक्षा देकर बाहर निकलते परीक्षार्थी।

अमृत विचार

डीएलएड प्रथम सेमेस्टर की परीक्षा शांतिपूर्वक संपन्न

कार्यालय संवाददाता, लखनऊ

हुई—पहली पाली सुबह 10 बजे से 12 बजे तक और दूसरी पाली दोपहर 1:30 से 3:30 बजे तक आयोजित की गई। राजकीय जुबिली कॉलेज में बड़ी संख्या में छात्र-छात्राएं परीक्षा देकर बाहर निकले। अधिकांश परीक्षार्थियों ने प्रश्नपत्र को संतोषजनक बताया, हालांकि कुछ ने समय कम पड़ने की बात कही।

परीक्षा के दौरान किसी प्रकार की अव्यवस्था या गड़बड़ी की सूचना नहीं मिली।

जिला परीक्षा अधिकारी के अनुसार, सभी केंद्रों पर सीसीटीवी निगरानी और फ्लाईंग स्क्वाड की तैनाती की गई थी। अगले सेमेस्टर की परीक्षाएं निर्धारित तिथियों पर इसी तरह की सख्ती और पारदर्शिता के साथ कराई जाएंगी।

